



سوال

(171) عشر کے متعلق شریعت کا حکم

جواب

السلام علیکم ورحمۃ اللہ وبرکاتہ

عشر، زمین کی کس قسم کی پیداوار سے لگنا ادا کرنا پڑتا ہے، نیز پھلوں اور سبز یوں کے متعلق شریعت میں کیا حکم ہے، تفصیل سے لکھیں؟

الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

عشر کے متعلق ارشاد باری تعالیٰ ہے کہ ”فصل کلثتہ ہی اس سے اللہ کا حق ادا کرو۔“ [۶/ الانعام : ۱۴۱]

نیز قرآن کریم میں ہے کہ ”اے ایمان والو! جو کچھ تم نے کمایا ہے اور جو کچھ ہم نے تمہارے لئے زمین سے نکالا ہے اس میں سے ۶ حصی چیزیں اللہ کی راہ میں خرچ کرو۔“ [۲/ البقرہ : ۲۶۷]

پہلی آیت کریمہ میں اللہ تعالیٰ کے حق سے مراد صدقہ ہے جو اللہ کے نام پر زمین کی پیداوار سے فقراء اور مساکین کو دیا جائے، کیونکہ یہ فصل اللہ نے ہی اپنے فضل سے پیدا کی ہے۔ اس مقام پر اس ”حق“ کی مقدار معین نہیں کی گئی ہے بلکہ اس کی تعیین خود رسول اللہ صلی اللہ علیہ وسلم نے فرمائی ہے، چنانچہ آپ کا فرمان ہے: ”وہ زمین جسے بارش یا قدرتی چشمہ کا پانی سیراب کرتا ہو یا کسی دریا کے کنارے ہونے کی وجہ سے خود بخود سیراب ہو جاتی ہو، اس قسم کی زمین کی پیداوار سے دسواں حصہ بطور عشر لیا جائے گا اور وہ زمین جسے کنویں وغیرہ سے پانی کھینچ کر سیراب کیا جاتا ہو اس کی پیداوار سے بیسواں حصہ لیا جائے گا۔“ [صحیح بخاری، الزکوٰۃ : ۱۴۸۳]

اس حدیث میں پیداوار لینے والی زمین کی حقیقت اور اس کی پیداوار پر مقدار عشر کو واضح طور پر بیان کیا گیا ہے۔ شریعت نے مقدار عشر کے لئے زمین کی سیرابی، یعنی پیداوار لینے کے لئے پانی کو مدار قرار دیا۔ اگر کھیتی کو سیراب کرنے کے لئے پانی بسولت و دستیاب ہے اس پر کسی قسم کی محنت یا مشقت نہیں اٹھانا پڑتی تو اس میں پیداوار کا عشر، یعنی دسواں حصہ بطور زکوٰۃ نکالنا ہوگا اس کے برعکس اگر پانی حاصل کرنے کے لئے محنت و مشقت اٹھانا پڑتی ہے یا اخراجات برداشت کرنا پڑیں تو اس میں نصف عشر، یعنی بیسواں حصہ ہے۔ ہمارے ہاں عام طور پر زمینوں کی آبپاشی دو طرح سے ہے۔

(الف) نہری پانی، حکومت نے اس کے لئے ایک مستقل محکمہ ”انہار“ قائم کر رکھا ہے۔ اس پر زمیندار کو محنت و مشقت کے علاوہ اخراجات بھی برداشت کرنا پڑتے ہیں، آبیانہ وغیرہ ادا کرنا ہوتا ہے، اس کے باوجود نہری پانی فصلوں کے لئے کافی نہیں ہوتا، اس کے لئے دوسرے ذرائع سے ضروریات کو پورا کیا جاتا ہے۔



(ب) ٹیوب ویل: اول ٹیوب ویل لگانے کے لیے کافی رقم درکار ہوتی ہے۔ جب اس کی تنصیب مکمل ہو جاتی ہے، تو پھر محکمہ واپڈا کا حکم و کرم شروع ہو جاتا ہے، اس کا لنکشن حاصل کرنا جوئے شیر لانے کے مترادف ہے۔ اس کے بعد تیسرا مرحلہ جو مسلسل جاری رہتا ہے وہ ماہ ب ماہ کم توڑا اور اعصاب شکن بمبلی کے بل کی ادائیگی ہے یا پھر گھنٹے کے حساب سے پانی خرید کر فصل کو سیراب کیا جاتا ہے، لہذا زمین سے پیداوار لینے کے لئے ذاتی محنت و مشقت اور مالی اخراجات کے پیش نظر ہمارے ہاں پیداوار پر نصف، یعنی ۵۰واں حصہ بطور زکوٰۃ دینا ہوتا ہے۔ واضح رہے کہ اس کے علاوہ جتنے بھی اخراجات ہیں ان کا تعلق زمین کی سیرابی یا آبپاشی سے نہیں بلکہ وہ اخراجات زمیندار پیداوار سچانے یا بڑھانے کے لئے کرتا ہے، مثلاً: کھاد یا سپرے وغیرہ یا پھر زمیندار اپنی محنت و مشقت سے بچنے اور اپنی سہولت کے پیش نظر کرتا ہے، مثلاً: بولتے وقت ٹریکٹر کا استعمال، کٹائی کے وقت مزدور لگانا، فصل اٹھاتے وقت تھریشر وغیرہ کا استعمال۔

مذکورہ حدیث میں مقدار جنس کو بیان کیا گیا ہے، یعنی لگنے نصاب پر عشر واجب ہوتا ہے؟ اس کی وضاحت ایک دوسری حدیث میں ہے۔ رسول اللہ صلی اللہ علیہ وسلم نے فرمایا کہ ”پانچ وسق سے کم پیداوار میں زکوٰۃ، یعنی عشر نہیں ہے۔“ [صحیح بخاری، الزکوٰۃ: ۱۴۸۴]

عشر کے لئے یہ غلہ کا نصاب ہے، اس سے کم پر عشر دینا ضروری نہیں کیونکہ اس سے کم مقدار تو کاشتکار یا زمیندار کے گھر کا سالانہ خرچہ ہی تصور کیا جائے گا۔ ہاں، پانچ وسق یا اس سے زیادہ عشر واجب ہوگا ایک وسق ساٹھ صاع کا ہوتا ہے گویا جنس کا نصاب 300 صاع ہوتا ہے۔ جدید اعشاری نظام کے مطابق ایک صاع 2 کلوگرام کا ہوتا ہے اس حساب سے پانچ وسق کے 630 (چھ صد تیس) کلوگرام ہوتے ہیں جبکہ بعض اہل علم کے نزدیک ایک صاع اڑھائی کلو کے مساوی ہوتا ہے، لہذا ان کے ہاں نصاب 630 کلوگرام مقرر کیا جانا زیادہ مناسب ہوتا ہے۔

مختصر یہ ہے کہ شریعت نے مقدار عشر کے لئے زمین کی سیرابی کو مدد بنایا ہے۔ اس کے علاوہ جو بھی اخراجات ہیں ان کا تعلق مقدار عشر سے نہیں، لہذا جہاں زمین کی سیرابی کے لئے قدرتی وسائل ہوں وہاں پیداوار سے دسواں حصہ (عشر) لیا جائے گا اور جہاں زمین کو سیراب کرنے کے لئے قدرتی وسائل نہیں بلکہ محنت و مشقت اور اخراجات کرنا پڑیں تو وہاں ۵۰واں حصہ، یعنی نصف عشر دینا ہوگا، ہمارے ہاں عام طور پر پیداوار کا ۵۰واں حصہ دیا جاتا ہے۔ پیداوار سے دسواں حصہ دینے والی زمین بہت کم ہے۔

رسول اللہ صلی اللہ علیہ وسلم کے دور میں عام طور پر مہاجرین تجارت اور انصار زراعت پر مشتمل تھے۔ وہ لوگ زمین کو خود کاشت کرتے تھے اور خود ہی کٹتے اور فصل اٹھاتے تھے۔ زمین کی سیرابی کے لئے محنت و مشقت اور اخراجات برداشت کرنے کی وجہ سے انہیں پیداوار سے ۵۰واں حصہ بطور عشر ادا کرنا ضروری تھا۔ اس کے علاوہ کسی قسم کے اخراجات پیداوار سے منہا نہیں کئے جاتے تھے۔ اب عشر کے متعلق کچھ مزید وضاحتیں پیش خدمت ہیں:

(الف) زرعی زکوٰۃ کے لئے سال گزرنے کی شرط نہیں ہے بلکہ جب بھی فصل کاٹی جائے اس وقت زکوٰۃ واجب ہوگی، جیسا کہ درج ذیل آیت کریمہ سے معلوم ہوتا ہے: ”فصل کٹتے وقت ہی اس سے اللہ کا حق ادا کرو۔“ [۶/ الانعام: ۱۴۱]

(ب) رسول اللہ صلی اللہ علیہ وسلم کے زمانہ میں گندم، جو، منقہ اور کھجور سے زکوٰۃ لی جاتی تھی، مگر ہمارے ہاں اور بھی اجناس بکثرت پیدا ہوتی ہیں، مثلاً: چاول، سبزی، جوار، باجرہ اور مکئی وغیرہ ان سب اجناس پر زکوٰۃ واجب ہوتی ہے۔

(ج) ایسی سبزیوں اور ترکاریوں جو جلدی خراب نہیں ہوتیں، مثلاً: آلو، پیاز، لسن، ادراک اور پٹھا وغیرہ۔ ان پر زرعی زکوٰۃ، یعنی عشر واجب ہوگا۔ لیکن جو ترکاریاں تازہ استعمال ہوتی ہیں اور جلدی خراب ہو جاتی ہیں، مثلاً: کدو، ٹینڈا، کھیلے اور توریوں وغیرہ ان پر زرعی زکوٰۃ نہیں بلکہ سال کے بعد ان کے منافع پر تجارتی زکوٰۃ عائد ہوتی ہے، یعنی اڑھائی فیصد یا چالیسواں حصہ ادا کرنا ہوتا ہے۔

(د) پھلوں میں بھی زرعی زکوٰۃ ہے۔ بشرطیکہ انہیں دیر تک استعمال کیا جائے۔ رسول اللہ صلی اللہ علیہ وسلم کے زمانہ میں منقہ اور کھجور سے عشر ادا کیا جاتا تھا لیکن ہمارے ہاں ان کے علاوہ اور بھی بہت سے خشک پھل پیدا ہوتے ہیں۔ مثلاً: انروٹ، بادام، خوبانی، مونگ پھلی وغیرہ اگر اس قسم کے پھل حد نصاب کو پہنچ جائیں تو ان پر زرعی زکوٰۃ واجب ہوگی۔



(ح) کپاس بھی زمینی پیداوار ہے اور ہمارے ملک میں خاصی منفعت بخش فصل ہے، لہذا اس میں بھی عشر ادا کرنا ہوگا، یعنی بیس من سے ایک من بطور عشر ادا کیا جائے اگر کوئی کاشت کار تجارت پیشہ بھی ہے تو اسے چاہیے کہ اگر کپاس کی پیداوار حد نصاب کو پہنچ جائے تو اس سے پہلے عشر ادا کرے اور پھر اگر اسے تجارت میں فروخت کر دیتا ہے تو اس کی رقم حد نصاب کو پہنچ جائے تو تجارتی زکوٰۃ بھی ادا کرے، یعنی کھیتی کا حساب علیحدہ ہوگا اور تجارتی مال کی زکوٰۃ کا حساب الگ ہوگا۔ تجارتی مال کی رقم، خواہ کہاں سے بھی آئے، اس سے زکوٰۃ ادا کرنا ضروری ہے۔ کپاس کا ذکر حدیث میں بھی ہے، چنانچہ ایض بن حمال رضی اللہ عنہ رسول اللہ صلی اللہ علیہ وسلم کے پاس آئے اور صدقہ وغیرہ کی معافی کے لئے درخواست کی تو آپ نے فرمایا: ”اے قوم سب سے تعلق رکھنے والے! صدقہ کی ادائیگی ضروری ہے۔“ پھر اس نے مزید وضاحت کی کہ ہم تو صرف کپاس کاشت کرتے ہیں اور سب پر جب آفت آتی ہے تو ہمارے مقام پر تھوڑی بہت کپاس کاشت ہوتی ہے۔ پھر رسول اللہ صلی اللہ علیہ وسلم نے ستر جوڑے سالانہ وصول کرنے پر اس سے صلح کر لی۔ [البوداؤد، الخراج ۳۰۲۸:]

مختصر یہ ہے کہ کپاس سے بھی عشر دینا ہوگا۔

(و) ہمارے بعض علاقوں میں گنا بھی کاشت کیا جاتا ہے۔ اگر اسے ملوں کو فروخت کر دیا جائے تو اس پر تجارتی زکوٰۃ ہوگی اور اگر اسے بطور چارہ استعمال کر لیا جائے تو قابل معافی ہے، اگر اسے کھاد سے گڑا شکر یا چینی بنائی جائے تو اس سے عشر دینا ہوگا بشرطیکہ حد نصاب کو پہنچ جائے۔

(ز) اگر کسی نے اپنی زمین کسی دوسرے کو عاریتاً برائے کاشت دی ہے تو اس صورت میں جس نے فصل کاٹی ہے وہی اس کا عشر وغیرہ ادا کریگا۔ مالک زمین کے ذمے اس کی ادائیگی نہیں ہے کیونکہ اسے کوئی فائدہ نہیں ہو رہا، اگر زمین کے مالک نے کسی دوسرے کو طے شدہ حصے پر کاشت کرنے کے لئے دی ہے تو اس صورت میں دو موقف ہیں:

1- ہر ایک کا حصہ اگر حد نصاب کو پہنچ جائے تو اس سے عشر دینا ہوگا اگر کسی کا بھی حصہ نصاب تک نہیں پہنچتا تو کسی پر عشر واجب نہیں، یعنی جس شخص کا حصہ حد نصاب کو پہنچ جائے گا اسے اپنے حصے سے عشر دینا ہوگا۔

2- امام شافعی اور امام احمد رحمہما اللہ کا یہی موقف ہے کہ اگر مجموعی پیداوار حد نصاب کو پہنچ جائے تو ہر ایک اپنے حصے کے مطابق عشر دے گا یا عشر ادا کرنے کے بعد دونوں طے شدہ حصوں کے مطابق پیداوار کو تقسیم کر لیں گے۔

ہمارے نزدیک یہ دوسرا موقف وزنی معلوم ہوتا ہے، نیز اس میں غرباء و مساکین کا بھی فائدہ ہے۔ نمبر کی زمین بھی پیداوار کے لئے طے شدہ حصے کے عوض کاشت کی جاتی تھی چونکہ یہودی عشر ادا کرنے کے پابند نہیں تھے اس کے لئے صحابہ کرام رضی اللہ عنہم کو جو حصہ ملتا اگر وہ حد نصاب کو پہنچ جاتا تو اس سے اللہ تعالیٰ کا حصہ الگ کر دیتے تھے۔ اگر زمین کو ٹھیکے پر دے دیا جائے تو زمیندار چونکہ زمین کا مالک ہوتا ہے وہ ٹھیکے کی اس رقم کو اپنی مجموعی آمدنی میں شامل کر کے زکوٰۃ ادا کرے گا۔ بشرطیکہ وہ نصاب کو پہنچ جائے اور اس کی ضروریات سے فاضل ہو اور اس پر سال بھی گزر جائے۔ زمین، ٹھیکے پر لینے والا کاشت کرنے میں خود مختار ہوتا ہے اور پیداوار کا مالک بھی وہی ہوتا ہے۔ وہ صاحب اختیار ہونے کی حیثیت سے عشر ادا کرے گا۔ ٹھیکے کی رقم اس سے منہا نہیں کی جائے گی، کاشت کار کو متعدد مالی اخراجات کی وجہ سے بیسواں حصہ دینے کی رعایت دی گئی ہے۔ اگر اس رعایت کے باوجود ٹھیکے کی رقم، کھاد، سپرے کے اخراجات، کٹائی کے لئے مزدوری اور تھریشر وغیرہ کے اخراجات بھی منہا کر دیئے جائیں تو باقی کیلچے گا۔ جو عشر کے طور پر ادا کیا جائے گا۔ لہذا ہمارا رجحان یہ ہے کہ کاشتکار کسی قسم کے اخراجات منہا کرنے بغیر اپنی پیداوار سے بیسواں حصہ بطور عشر ادا کرے گا، بشرطیکہ اس کی پیداوار پانچ و سق تک پہنچ جائے۔ اگر اس سے کم ہے تو عشر نہیں، ہاں اگر چاہے توفی سبیل اللہ دینے پر کوئی پابندی نہیں ہے۔

حذا ما عندی واللہ اعلم بالصواب

فتاویٰ اصحاب الحدیث



جلد: 2 صفحہ: 209